

ہمارا مسئلہ تعلیم

(۲)

از سعید احمد

تیسرا سوال یہ ہے کہ تعلیم کا ہوں میں ڈسپلن کیونکر قائم کیا جائے۔ یہ سوال پہلے دو سوالوں سے بھی زیادہ اہم اور ضروری ہے۔ کیونکہ اگر یونیورسٹیوں میں تعلیم کا اور علم کا معیار سست بھی رہا تو اس کا نتیجہ زیادہ سے زیادہ یہی ہوگا کہ طلباء کی علمی استعداد بلند نہیں ہوگی اور یونیورسٹی انجکشن سے جن علمی فوائد کی توقع ہو سکتی ہے یا ہونی چاہیے وہ حاصل نہیں ہونگے۔ لیکن اگر طلباء ڈسپلن کے عادی نہ ہوئے، ان کی زندگی آئین و ضابطہ کی پابندی کی جو گر نہ ہوئی تو اس کا اثر اُس کی آئندہ زندگی پر پڑے گا اور وہ خواہ کسی شعبہ میں کام کریں اور کسی ہی پیشہ کو اختیار کریں بہر حال وہ ایک کامیاب زندگی بسر کرنے کے لائق نہ ہونگے۔ اس لئے ضرورت ہے کہ اس پر ڈی سنجیدگی اور توجہ سے غور کیا جائے۔

اس سلسلہ میں سب سے پہلے یہ معلوم کر لینا چاہیے کہ عام طور پر ڈسپلن اور اخلاقی اصلاح دونوں کو ایک دوسرے کا مترادف سمجھا جاتا ہے حالانکہ یہ صحیح نہیں دونوں میں بڑا فرق ہے۔ کیونکہ اخلاق بنتے ہیں بنائے نہیں جاتے اور اس کے برعکس ڈسپلن رہتا نہیں بلکہ رکھا جاتا ہے۔ آج کل عام شکایت ہے کہ طلباء کی اخلاقی حالت اچھی نہیں بلکہ روز بروز انحطاط پذیر ہے اور ان میں ڈسپلن نہیں ہے۔ ابھی بتایا جا چکا ہے کہ یہ دونوں دو الگ الگ چیزیں ہیں یعنی ہم کو دراصل کہنا یوں چاہیے کہ طلباء کی اخلاقی حالت اچھی نہیں ہے اور یونیورسٹیوں میں (نہ کہ طلباء میں) ڈسپلن نہیں ہے۔ اب آئیے پہلے ان دونوں میں سے ہر ایک کے اسباب پر غور کریں، پھر ان اسباب کا تدارک کیونکر ہو سکتا ہے اس پر غور ہو سکتا ہے۔

یونیورسٹی اور کالج میں نو طلباء آتے ہیں بانی اسکولوں سے آتے ہیں اس بن پر طلباء کی اخلاقی حالت

طلباء سے یہ توقع کرنا کہ کالج یا یونیورسٹی میں داخل ہوتے ہی اخلاقی اعتبار سے وہ بدل جائیں گے صحیح نہیں ہے۔ کیونکہ اخلاقی عادات و اطوار اور طبیعت کے رجحانات و عواطف کے نشوونما اور ان میں پختگی کا دور بانی اسکول میں ہی گزر چکا ہے۔ اس دور میں اگر کوئی طالب علم اچھا ہے تو وہ آئندہ کالج کی زندگی میں بھی اچھا رہیگا

اور اگر یہاں اخلاقی بے راہ روی اس میں پیدا ہو چکی ہے تو کالج میں داخل ہو جانے کے بعد عام حالات میں وہ بے راہ روی ترقی پذیر ہی ہوگی، کم نہیں ہوگی۔ اسدیکھئے کہ آج کل ہمارے ہائی اسکولوں کا کیا حال ہے؟ ظاہر ہے کہ ہائی اسکولوں میں عام طور پر ہوش نہیں ہوتے۔ ان میں جو اوروں کے تعلیم پانے میں وہ مقامی ہی ہوتے ہیں۔ اس بنا پر ہوش میں رہنے سے اخلاقی تعمیر و اصلاح کے جو فوائد ان کو حاصل ہو سکتے تھے یہ طلباء ان سے محروم رہتے ہیں۔ ان طلباء کے لئے ان کا اپنا گھر اور ان کے اسکول کا ماحول صرف یہ ہی دو جگہیں ہوتی ہیں جہاں ان کے اخلاق کی تعمیر ہو سکے۔ لیکن دونوں جگہوں پر حالات ایسے ہوتے ہیں کہ طالب علم کو کہیں بھی اخلاقی تعمیر کی مدد نہیں ملتی۔ جہاں تک گھر کا تعلق ہے تو چند مہذب تعلیم یافتہ اور شائستہ گھرانوں کو چھوڑ کر۔ سچ کل غربت و افلاس۔ جہالت اور بعض اور وجوہ کی بنا پر ہماری سوسائٹی کی جو حالت ہے وہ محتاج بیان نہیں ہے۔ زندگی کے اعمال و افعال پر مادی اغراض و جسمانی خواہشات و مطالبات کا اس درجہ غلبہ ہے کہ انسان کی روحانی حس اور اس کا اخلاقی وجدان جن پر اخلاق فاضلہ کی تعمیر ہوتی ہے روز بروز مضحل اور کمزور ہوتے جا رہے ہیں اور ان کی اس کمزوری کا مظاہرہ روزانہ مختلف تنکوں اور صورتوں میں جوتا رہتا ہے۔ ان کے علاوہ جو چند گھر مہذب اور شائستہ ہوتے ہیں ان کا بھی اکثر و بیشتر یہ حال ہوتا ہے کہ بیٹے کو اسکول میں داخل کر دینے کے بعد باپ خود بیٹے کی اخلاقی نگرانی اور اس کی تعمیر سیرت میں کوئی دلچسپی نہیں لیتا اور اس کو کلیتہً اسکول کے ماحول اور اس کی فضا کے سپرد کر دیتا ہے۔ اس بنا پر گھر کے ماحول کا اگر اس کے اخلاق پر کوئی بڑا اثر بھی نہیں ہوتا تو اچھا بھی نہیں ہوتا۔ ورنہ جیسا کہ ابھی عرض کیا گیا رہا ہی ہوتا ہے۔

اب رہا اسکول کا ماحول! شہر شخص جانتا ہے کہ آج کل ملک میں اقتصادی زبوں حالی عام ہے اور پھر اسکولوں کے اساتذہ خواہوں کی کمی کی وجہ سے خاص طور پر اس کا شکار ہوتے ہیں اور یہ اقتصادی زبوں حالی اور معاشی تنگی سو بلاؤں کی ایک بلا ہے۔ اس کی وجہ سے اسکول کے اساتذہ کا معیار زندگی پست ہوتا ہے۔ اپنی ضروریات پوری کرنے کے لئے انہیں سوچتے رہتے ہیں۔ جب صورت حال یہ ہو تو آپ ان سے بلند اخلاق اور اعلیٰ گیر کسرتیں ان کے انحراف کے شاگردوں پر بڑی سستی تو بخ کس طرح کر سکتے ہیں۔ انہیں اساتذہ ہیں ایک کافی تعداد ان لوگوں کی ہے جو اپنے کلاس کے طلباء کی معمولی معاوضہ پر نبوٹن بھی کرتے ہیں اور اب طبعی طور پر شاگرد اساتذہ کو اپنے باپ کا یا خود اپنا اجیر سمجھتے ہیں اور اس بنا پر اُستاد کی وہ عظمت جو شاگرد کے دل میں ہونی چاہیے اس کی وجہ سے باعث اس کو اخلاقی تعمیر میں اُستاد سے مدد مل سکتی تھی بالکل مفقود ہوتی ہے۔ کچھ یہ صورت حال اور کچھ عام دائمی و ذہنی انتشار اور اپنے فرائض کا عدم احساس ان سب کا ایک

نتیجہ یہ بھی ہوتا ہے کہ اساتذہ کو اسکولوں کی چار دیواری میں برے بھلے کسی طرح کلاس روم میں پہنچکر اپنا گھنٹہ پورا کر لینے سے واسطہ ہوتا ہے اور بس! اس کے علاوہ طلباء کی اخلاقی نگرانی اور ان کی تعمیر سیرت سے انہیں کوئی تعرض نہیں ہوتی۔ کلاس روم سے باہر طلباء ان کے سامنے شور و غل مچا رہے ہیں، سیوہ دگیاں کر رہے ہیں۔ اناپ شناپ اور بے ڈھنگے طریقہ سے کھا رہے ہیں، اساتذہ کو اتنی جرأت نہیں ہوتی کہ وہ انہیں سمجھائیں اور انہیں نصیحت کریں۔ اس طرح کی سب چیزوں کے متعلق ان کا خیال یہ ہوتا ہے کہ ان کا کام صرف پڑھانا ہے۔ رہا ڈسپلن وغیرہ تو یہ ہیڈ ماسٹر کا فرض ہے وہ جانے اور اس کا کام۔ غرض یہ ہے کہ اساتذہ میں کام کرنے کی جو مشنری اسپرٹ، خلوص و ہمدردی، اور طلباء کے ساتھ پیدا نہ و مرتیانہ برتاؤ ہونا چاہیے وہ ان میں نہیں ہوتا، اور اس کا لازمی نتیجہ یہ ہوتا ہے کہ اسکول کی زندگی میں طالب علم کی اخلاقی تربیت کا سمر و سامان نہ اس کے گھر میں ہوتا ہے اور نہ اسکول میں، اب وہ ہوتا ہے اور اس کا ماحول، اس کی سوسائٹی، شہر کی فضا اور ساج کی عام آب و ہوا۔ اور آج کل ان سب کا جو حال ہے وہ معلوم ہی ہے۔ گوشہ گوشہ میں سینما اور کچر باؤس۔ گھر گھر ایکڑ مسوں کے نوٹو۔ ادھر فلمی گانے ادھر نقص و سرود، بے محابا جلوے۔ بخش لمر پچر۔ مخرب اخلاق افسانے اور ناول۔ بھیانک گناہوں کے اڈے کہیں کسی جگہ نہ مذہب کا ذکر نہ بانیوں پر ردک ٹوک۔ نہ بدی پر ملامت۔ نہ اخلاقی فضائل کا چرچا۔ اب خود سوچئے کہ کیا بلا علم اپنے تحت الشعور کی بچگی کے دور میں جب اس ماحول سے دوچار ہوگا اور جب ”طوطی کو شش جہت سے مقابل ہے آئینہ“ کا عالم ہوگا تو اس سے کیونکر اخلاقِ فاضلہ کی توقع کی جاسکتی ہے۔

ہماری پرانی نسل جو آج چیلنج مچری ہے اس کے بزرگوں کو۔ ہندوہوں یا مسلمان۔ دیکھئے ان لوگوں نے انگریزی کی اعلیٰ تعلیم حاصل کی اور اس زمانہ میں کی جبکہ انگریزی پڑھ کر انگریز بن جانا قابلِ فخر سمجھا جاتا تھا۔ اعلیٰ تعلیم کے لئے ولایت بھی گئے اور تین چار سال وہاں رہے لیکن اس کے باوجود مجموعی حیثیت سے ان لوگوں میں جو شرافت، تہذیب، یزوں کا ادب، چھوٹوں پر شفقت، تواضع و مروت، ہمدردی و خلوص اور ایک اخلاقی بلندی ہے اس کا سبب یہی ہے کہ ان بزرگوں کا بچپن جس ماحول میں بسر ہوا وہ آج کل کے ماحول سے یکسر مختلف تھا ان بزرگوں نے ابتدائی تعلیم مکتبوں یا پائت شالادوں میں پائی جہاں ان کو اپنے اپنے مذہب کی مقدس کتابوں کی تعلیم ملتی تھی۔ اخلاقی درس ملتا تھا۔ مذہبی پیشواؤں اور بزرگوں کے کارنامے ان کے کان میں پڑتے تھے اور اس طرح ان کے تحت الشعور

ذہن میں اخلاقی انفرادی سطح پرچ اور بجاتے تھے کہ آئندہ زندگی میں وہ مغربی تہذیب کے ماحول میں رہ کر بھی اپنے قومی اخلاق و خصائل سے بے بہرہ و بے گانہ نہیں ہوتے تھے۔ ان بزرگوں کے ماحول میں باپ کے سامنے یا خاندان کے کسی بزرگ کے سامنے بیٹے کی مجال نہ تھی کہ عشق و محبت کا نام بھی لے۔ کسی نوجوان لڑکی اور اس کے خُص کی فسون کاریوں کا تذکرہ بھی کرے، صرف یہ ہی نہیں بلکہ شادی ہو جانے کے بعد بھی ایک دو سال تک نوجوان بیٹے کو جرأت نہ ہوتی تھی کہ ماں باپ کی موجودگی میں بیوی سے بات بھی کر لے۔ لیکن آج زمانہ نے ہمارے اخلاقیات کی کتاب کا جو ایک نیا ورق اُلٹا ہے تو اب عالم یہ ہے کہ باپ اور ماں، بیٹا اور بیٹی دونوں ایک ساتھ پہلو پہلو بیٹھ کر سینما دیکھتے ہیں اور عشق و محبت کی تمام واردات اور حسن و شباب کی سب رموز و کیفیات ان کی نظر سے گزرتی ہیں اور پھر واپس آکر ان پر تنقید و تبصرہ کا حق ادا کیا جاتا ہے جس میں بزرگ اور غور و سب برابر کا حصہ لیتے ہیں۔ بیٹی ایکٹر کی تعریف میں رطب اللسان ہوتی ہے تو بیٹا ایکٹر میں کے کمالی فن کی داد دیتا ہے اور پھر دو چار فلمی گانوں کی نقالی پر ریگفتگو ختم ہو جاتی ہے۔ کہتے ہیں کہ مغربی ملکوں میں جو آزادی ہے کہیں نہیں! لیکن یورپ اور امریکہ تک کا یہ حال ہے کہ وہاں ایک خاص عمر تک لڑکے یا لڑکی کو سنیاد بچھنے کی اجازت نہیں ہوتی۔ علاوہ بریں مذہب کی تعلیم کا انتظام اگرچہ حکومت کی طرف سے نہیں ہوتا لیکن مشنری سوسائٹیاں کروڑوں روپیہ خرچ کر کے خود ہر لڑکے اور لڑکی کے لئے مذہبی تعلیم کا انتظام کرتی ہیں۔ اس بنا پر اخلاقی اعتبار سے وہ جس چیز کو بُرا سمجھتے ہیں اُس کو بُرا جانتے ہیں اور اس سے بچنے کی کوشش کرتے ہیں، اُن کا یہ ضابطہ اخلاق ہمارے ضابطہ اخلاق سے خواہ کتنا ہی مختلف ہو لیکن بہر حال وہاں ایک کیمرہ ہے، ایک نظم ہے۔ اخلاقی یکہ جہتی ہے۔ اور یہاں پر انگندگی۔ انتشار۔ اور اخلاقی انار کی ہے اور اس کے لئے ہمارے بچے نہیں بلکہ ہم خود ذمہ دار ہیں، قصور اُن کا نہیں بلکہ ہمارا ہے۔ اسکول کُل کا ایک جز ہیں جب کل صالح نہیں تو جز کے صالح ہونے کی توقع بحث ہے۔ جز اگر فاسد ہے تو شاغیں کس طرح برگ و بار پیدا کر سکتی ہیں۔ معاشرہ اور سماج کی بنیاد میں اگر فتور پیدا ہو گیا ہے تو اُس پر جو عمارت اُٹھے گی اُس میں بھی استواری نہیں ہو سکتی۔

بہر حال یہ ہے وہ ماحول، یہ ہے وہ سماج اور معاشرہ جس میں پل بڑھ کر اور نشوونما پا کر ہمارے نو نہالان قوم کا محو اور یونیورسٹیوں میں آتے ہیں یہاں پہنچ کر ان کو جو ماحول ملتا ہے وہ بھی کچھ اس قسم کا ہوتا ہے کہ اُن سے بلند اخلاق اور اعلیٰ گیر فکر کی توقع نہیں ہو سکتی۔ ایک طرف مخلوط تعلیم، مخلوط جلسے، مخلوط ڈرامے اور ناٹک اور مخلوط

کہیں، اور دوسری جانب کالجوں اور یونیورسٹیوں کی اندرونی پالیٹکس اور پارٹی بازی، ان دونوں کا مجموعی نتیجہ یہ ہوتا ہے کہ طالب علم اس سکونِ قلب و دماغ اور ذہنی یکسوئی سے محروم ہو جاتا ہے جو یونیورسٹی ایجوکیشن کے زمانہ میں اس کے لئے سب سے زیادہ ضروری ہے۔ آج کل عام طور پر خیال کیا جاتا ہے کہ طلباء بریں کیونٹ رجحانات بڑھ رہے ہیں اور اسی بنا پر آگے دن یونیورسٹیوں میں ہنگامے ہوتے رہتے ہیں۔ لیکن یہ خیال صحیح نہیں کیونکہ کیونٹزم ایک فلسفہ ہے، ایک خاص قسم کا نظامِ فکر ہے، ایک مخصوص اندازِ کار زندگی ہے اس کو اگر کوئی شخص سچ چاہتا ہو تو وہ اسی وقت کہہ سکتا ہے جبکہ اس نے سنجیدگی اور متانت کے ساتھ دنیا کے اقتصادی معاملات، مسائل اور ان کے حل کی شکلوں پر غور کیا ہو۔ اور ہمارے ان فوجیوں کا حال تو یہ ہوتا ہے کہ وہ سنجیدگی کے ساتھ کسی مسئلہ پر غور کرنے کے عادی نہیں ہوتے، اس بنا پر اصل یہ ہے کہ طلباء او لگ کیونٹ نہیں ہوتے بلکہ ایک میچان انگریزوں میں رہنے کے باعث ان میں ہمارے قومی اخلاق سے انحراف کرنے کی جو رغبت پیدا ہوتی ہے وہ اس کی تسکین کے لئے کسی سہارے کے جو یا اور طلبہ کا ہوتے ہیں اور نام نہاد کیونٹزم کے دامن میں ان کو وہ سہارا مل جاتا ہے۔ گویا طلبہ یہ سمجھتے ہیں کہ ہم اپنے بزرگوں کے سامنے اپنے ہر عمل کی صفائی کہاں پیش کرتے پھریں، بس سب سوالوں کا اور ہر احتساب کا باز پرس کا ایک جواب یہ ہے کہ ہم کیونٹ ہیں۔ یہ ایک نہایت عجیب قسم کا نفسیاتی دھوکہ ہے جس میں طالب علم اور اس کے فکر اں دونوں مبتلا ہوتے ہیں۔

سر راجہ کارشناس یونیورسٹی کمیشن رپورٹ جو تین جلدوں میں شائع ہو چکی ہے، تعلیمی مباحث پر ایکٹ نہایت مفصل اور جامع رپورٹ ہے۔ اس کمیشن نے ایک سوالنامہ بھی ہندوستان کے ماہرینِ تعلیم کے نام جاری کیا تھا جس میں چودہ نمبر کا سوال ڈسپلن کے ہی متعلق تھا۔ کمیشن کو اس سوالنامہ کے جو جوابات موصول ہوئے وہ جلد دوم و سوم میں شائع کر دیئے گئے ہیں۔ جہاں تک مذکورہ بالا سوال کا تعلق ہے اس کے جوابات چند در چند قسم کے ہیں کسی کے نزدیک طلبہ کی جسمانی صحت کی کمزوری جس کی عام وجہ مناسب غذا کا نہ ملنا اور پوشیوں کی بدانتظامی ہے، ڈسپلن کے عام فقدان کا سبب ہے۔ کسی کے خیال میں اس کی ذمہ داری ان سیاسی جماعتوں پر عائد ہوتی ہے جو طلبہ کو اپنے اغراض کا آلہ کار بناتی ہیں کسی کی رائے ہے کہ طلبہ کے لئے سکیم کوڈ، درجہ ش اور ادبی اور سوشل سوسائٹیوں کی کمی اس بیماری کا سب سے بڑا اور اصلی سبب ہے۔ غرض جتنے متاعنی باتیں یہ جو کچھ کہا گیا

بالکل صحیح اور بجائے لیکن اصل یہ ہے کہ یہ جتنے اسباب بیان کئے گئے سب جزئی ہیں۔ یونیورسٹیوں میں اور کالجوں میں کس چیز کا انتظام نہیں ہوتا۔ طلباء کے لئے کائنات میں رہنے کا طریقہ بتایا جاتا ہے۔ ان کی سوسائٹیاں بھی ہوتی ہیں۔ اسپورٹس کے سامان کی کمی نہیں ہوتی۔ ان کا جنازہ بھی ہوتا ہے۔ انٹیلیجنٹ کلب بھی ہوتا ہے لیکن مشکل تو یہ ہے کہ طلباء ان سے خاطر خواہ فائدہ ہی نہیں اٹھاتے؟ یہ آخر کیوں؟ بنیادی وجہ وہی ہے جو ہم نے اوپر بیان کی، یعنی طلباء کا ماحول اور اس کے مضر اثرات جو ان کے جسم اور دماغ دونوں کی صحت کو بر باد کر دیتے ہیں۔

ہمارا یہ دور اس حیثیت سے بڑا عجیب دور ہے کہ اس میں ہر چیز ریاست بن گئی ہے۔ حد یہ ہے کہ علم و تعلیم کے حرم کے جو اس آلائش سے پاک ہونے چاہیے تھے اب وہاں بھی پالیٹیکس چلتی ہے، وائس چانسلر کو اپنا اقتدار قائم رکھنے کے لئے ضروری ہوتا ہے کہ اساتذہ کی ایک جماعت کو اپنے اعتماد میں رکھے یہیں سے پارٹی بندی شروع ہو جاتی ہے۔ کچھ ادھر ادھر کچھ ادھر۔ اس کے علاوہ یونیورسٹیوں میں مختلف عہدے، یا امتیازات یا مختلف کونسلوں اور مجلسوں کی ممبری حاصل کرنے کے لئے اساتذہ میں باہمی رقابتیں اور جھگڑیں ہوتی ہیں اور اس سلسلہ میں ہر فرقہ وہ تمام حربے استعمال کرتا ہے۔ اساتذہ جب اس طرح دُور دور اور تین تین ٹولیوں اور گروہوں میں بٹ جاتے ہیں تو اس کا لازمی اثر طلباء پر بھی پڑتا ہے اور اس کا نتیجہ خواہ کچھ اور ہو یا نہ ہو بہر حال یہ ضرور ہوتا ہے کہ طلباء کو اساتذہ کے کیرئیر اور ان کی بلند سیرت سے جو فائدہ ہونا چاہیے تھا وہ نہیں ہوتا۔

طلباء میں اخلاقی انحطاط کا ایک سبب یہ بھی ہے کہ ان کا عام رجحان سائنس کی طرف ہو گیا ہے۔ فلسفہ و تاریخ۔ اخلاقیات اور ادب و شعر کے مطالعہ سے انسان میں ایک خاص قسم کا کلچر اور ایک اخلاقی حس پیدا ہوتی ہے۔ اشعار خواہ کسی زبان کے ہوں ان میں عام طور پر عشق و محبت اور نیاز و مہمندی و خود پسندی کے مضامین ہوتے ہیں۔ اس بنا پر شعر پڑھنے۔ گنگناتے رہنے اور اس میں خطائے طبیعت میں سوز و گداز۔ لطافت و نرمی اور نیاز و مہمندی کی کیفیات پیدا ہوتی ہیں جو اخلاقی فاصلہ کے لئے سنگ بنیاد کا حکم رکھتی ہیں۔ اب حال یہ ہے کہ چونکہ ماں باپ کا فیصلہ ہوتا ہے کہ لڑکے کو سائنس کے شعبہ میں بھیجا جائے گا اس لئے بائی اسکول کے مضامین میں بھی کسی کلاسیکل زبان کے بجائے اس کو سائنس اور اس کے متعلقہ مضامین ہی لینے پڑتے ہیں اور نتیجہ یہ ہوتا ہے کہ وہ اپنے قومی سرمایہ ادبیات۔ زبان کلچر اور اپنے تہذیبی نقوش و خطوط سے ناواقف رہتا ہے اور سائنس میں ڈوبے رہنے سے اس کی زندگی بھی مکینیکل

ہو جاتی ہے۔ سائنس کی اہمیت اور ضرورت سے کسے انکار ہو سکتا ہے۔ لیکن کلچر تو بہر حال فنون کے مطالعہ کے بغیر نہیں آتا اگر توجہ کی جائے تو نظام تعلیم اس طرح بنایا جاسکتا ہے کہ ایک خاص مرحلہ تک ہر طالب علم کے لئے قومی سرمایہ ادب وراثت کو ضروری قرار دیا جائے۔ ڈاکٹر سر شامی سر دپ بھٹناگر ہمارے ملک کے مشہور ادور نہایت قابل سائنسدان ہیں مگر ساتھ ہی شعر فہمی اور سخن سنجی کے ذریعہ انھوں نے اپنے حاذقان کی روایات شعر و ادب کو جس طرح قائم رکھا ہے کہ ہر شعر و سخن میں بھی بیٹھے ہیں تو رونق محفل ہو کر بیٹھتے اور شمع انجمن بنے رہتے ہیں۔ ادب اور سائنس ان دونوں چیزوں کے امتزاج کے بیوصوت کی شخصیت میں جو جاذبیت اور گیرائی پیدا کر دی ہے وہ کم لوگوں کے حصہ میں آئی ہوگی۔ ہمارے لوہانان قوم کی تعلیم و تربیت بھی شروع سے اگر اسی نہج پر ہو تو پھر سائنس کی اعلیٰ تعلیم کے ساتھ ان میں قومی کلچر اور قومی تہذیب و اخلاق کی کمی بھی نہیں آئی اور وہ بہرہ بہت ایک کامیاب و خوشگوار زندگی بسر کرنے کے قابل ہوں گے۔

ادب کا چاہنا ہے کہ ذہن رہتا نہیں ہے بلکہ رکھا جاتا ہے یعنی اس کا تعلق طلباء سے آنا نہیں ہے

ڈسپلن

جتنا کہ کالج کے پرنسپل اور یونیورسٹی کے پرنسپل چانسلا اور ان کی لیاقت و قابلیت انتظام سے ہے بعض لوگ یہ سمجھتے ہیں کہ ڈسپلن کے معنی اربع قائم رکھنا ہے اور اس لئے کالج اور یونیورسٹی کے افسر اعلیٰ کو چاہیے کہ وہ ملنے اوتھوں یا طلباء کے ساتھ زیادہ خللا مانہ رکھے، ان کے ساتھ بے تکلف ہنسے بولے نہیں اور اپنے آپ کو لئے دیئے رکھے ممکن ہے انگریزوں کے زمانہ میں یہ درست ہو کہ انگریزوں کی حکومت کی شان ہی تھی اس بنا پر ہر محکمہ کا افسر اعلیٰ اسی طریقہ پر چل کر ڈسٹرکشن میں کامیاب رہتا تھا۔ لیکن آج جب کہ عوام کی حکومت کا زمانہ ہے اور دنیا میں غیر طبقاتی زندگی کے رجحانات بڑھ رہے ہیں یہ طریقہ نہ صرف یہ کہ مفید نہیں بلکہ سخت مضر ہے۔ چنانچہ آج کل طلباء کی شورش پسندیوں کی جو عام خبریں آرہی ہیں اگر ان کے اسباب کا تجزیہ کیا جائے تو بے شبہ اس میں بڑا دخل مذکورہ بالا طریقہ کا ہے۔ آج اگر کوئی شخص چاہتا ہے کہ وہ اپنے عہدہ، اپنی پوزیشن یا اپنے منصبی اقتدار سے معزوب کر کے اپنے سے متعلق لوگوں کو قابو میں رکھے اور ان پر حاوی ہے تو اس کے لئے یہ ناممکن ہے۔ کیونکہ اقتدار کی قوت آزمانی کا جب کبھی سوال آئے گا تو چونکہ طلباء کو معلوم ہے کہ آج عوامی اور اجتماعی مطالبہ سب سے بڑی طاقت ہے اس بنا پر ایک بالادست طاقت کو شکست دینے کے لئے وہ سب ایک محاذ پر جمع ہو جائینگے اور آخر حریف کو سرنگوں کر کے دم لیں گے۔

ہماری مملکت کے بڑے بڑے شہروں میں جا بجا جویشن کالج قائم ہیں ان پر اگر ایک نگاہ ڈالی جائے تو معلوم

ہوگا کہ مجموعی اعتبار سے جتنا اچھا ڈسپلن ان کا بچوں میں ہوتا ہے دوسرے کا بچوں میں نہیں ہوتا حالانکہ ان کا بچوں کے پرنسپل اور مشنری اساتذہ طلباء کے ساتھ بے شکوت ہو کر رہتے ہیں۔ ان کے ساتھ کھاتے پیتے اور کھیلتے کودتے ہیں۔ طلباء کی انجمنوں میں شریک ہوتے اور ان کی کارروائیوں میں حصہ لیتے ہیں۔

بہر حال حتیٰ یہ ہے کہ ڈسپلن قائم رکھنے کے لئے سب سے مقدم اور ضروری چیز یہ ہے کہ ادارہ کے افسر اعلیٰ کو طلباء کا اداس کے رفتار کا اعتماد حاصل ہو۔ اور اس اعتماد کو حاصل کرنے کے لئے ضروری ہے کہ اس میں مندرجہ ذیل صفات پائی جائیں۔

(۱) پہلی صفت خرافیض مفوضہ کو باحسن وجوہ انجام دینے کی صلاحیت ہے، اسے اپنے کام اور اس سے متعلق تمام امور پر پورا حادی ہونا چاہیئے اس میں تحریر اور تقریر کا ملکہ ہونا چاہیئے تاکہ وہ اپنے مافی الضمیر کو دلچسپ طریقہ پر اپنے مخاطب کے ذہن میں بٹھائے۔ لیاقت و قابلیت بجائے خود ایک کہاں ہے۔ ایک حسن ہے اور ہر کہاں اور حسن اپنے اندک کش رکھتا ہے۔

(۲) دوسری صفت خلوص اور محبت ہے۔ کوئی فیصلہ کرتے وقت اپنے اقتدار کی عصبيت سے بالکل آزاد رہ کر اسے مخلصانہ طور پر یہ سوچنا چاہیئے کہ علمی اور تعلیمی اعتبار سے طلباء کا فائدہ کس میں ہے اس کے علاوہ کوئی اور چیز مثلاً یہ کہ میری مات کس طرح اونچی ہے گی، اس سے میرا اقتدار تو کم نہیں ہو جائیگا۔ اس قسم کا کوئی سوال اس کے ذہن میں نہیں ہونا چاہیئے (۳) خود اس کا کیرکٹر بلند بے داغ اور بے عیب ہونا چاہیئے۔ کیرکٹر کی بلندی سے انسان کی حقیقی عظمت لوگوں کے دلوں میں پیدا ہوتی ہے اور جو کام طاقت و قوت کے بڑے بڑے مظاہروں سے نہیں ہو سکتا وہ کیرکٹر کی بلندی اور اخلاق کی عظمت سے آسانی ہو جاتا ہے۔ یونیورسٹیوں میں جو ہنگامے ہوتے ہیں تو عام طور پر دیکھا گیا ہے کہ آخر کار انہیں اساتذہ کی دخل اندازی سے فرو ہوتے ہیں جو طلباء کے حلقہ میں اپنی لیاقت و قابلیت۔ خلوص و محبت اور اعلیٰ اخلاق و صفات کے باعث ہر دلعزیز و نیک نام ہوتے ہیں۔

(۴) چوتھی صفت عدم ذات استقلال ہے۔ اس کے معنی ہیں کہ ایک مرتبہ یا اندازی اور خلوص و محبت کے ساتھ طلباء کے فائدہ کے پیش نظر جب کوئی فیصلہ کر لیا جائے تو پھر خواہ کچھ ہو جائے اس پر قائم رہنا چاہیئے۔ کسی دباؤ سے اپنے فیصلہ کو بدلنا، درمنا لیکر اس کی معقولیت کا پورا یقین ہو کہ کسی ادارہ میں بد نظمی اور انتشار کا سب سے بڑا سبب ہوتا ہے۔

یونیورسٹی کے حاکم اعلیٰ کا برتاؤ طلباء کے ساتھ بالکل ایک با اصول باپ کا سا ہونا چاہیئے۔ با اصول باپ سے اس کی اولاد ڈرتی بھی ہے اور محبت بھی کرتی ہے۔ ڈرتی اس لئے ہے کہ وہ با اصول ہے کسی غلط بات سے چشم پوشی اور حق کے معاملہ میں ممانعت اس سے صادر نہیں ہو سکتی اور محبت اس لئے کرتی ہے کہ وہ اُن کا باپ ہے حقیقی معنی میں اُن کا خیر خواہ۔ مرنے اور اُن کے بُرے بھلے کا دعویٰ ان رکھنے والا ہے۔ کسی بیٹے کو باپ کے خلاف بغاوت کی جرأت اس وقت تک نہیں ہو سکتی جب تک باپ میں یا تو اصول پرستی کا فقدان نہ ہو یا اس میں پدرانہ شفقت کی کمی نہ ہو۔ اور یہ ظاہر ہے کہ اولاد خواہ کتنے ہی شدید بظاہر سے کرے لیکن باپ بہر حال کبھی اس پر آمادہ نہیں ہو سکتا کہ وہ زہر کی پھنکی کو شکر سمجھ کر کھا جانے کی اجازت دیدے۔

یہ یاد رکھنا چاہیئے کہ مفسد اور شریر عناصر ہر ادارہ میں تھوٹے ہی ہوتے ہیں اس بنا پر اگر مذکورہ بالا صفات کا حامل ہونے کی وجہ سے ادارہ کے ذمہ دار اعلیٰ نے اکثریت کا اعتماد حاصل کر لیا ہے تو گنتی کے چند مفسد عناصر کو کسی سرکشی کی جرأت نہ ہوگی اور ادارہ کا ڈسپلن خراب نہ ہوگا۔

اس موقع پر اگر میں اپنا ایک ذاتی تجربہ اور شاہدہ بیان کروں تو شاید بے محل نہ ہوگا۔

فردوسی سولہ عمر میں جب میں نے پرنسپل کلکتہ مدرسہ کے عہدہ کا چارج لیا تو معلوم ہوا کہ اس مدرسہ میں اردو اور بنگلہ کا جھگڑا مدرسہ کی ایک پرانی روایت ہے۔ چنانچہ جب میں پہونچا تو اس زمانہ میں بھی ہائی اسکول کے طلباء میں جن کی مجموعی تعداد سات سو کے قریب تھی یہ لوگ جھونک چل رہی تھی۔ میں پہونچا تو بنگالی طلباء نے طبعی طور پر یکو شک اور شبہ کی نظر سے دیکھا۔ مجھ کو یہ بات محسوس ہوئی تو مجھے اس پر غصہ ذرا نہیں آیا بلکہ میں نے انھیں معذور سمجھا۔ اسی اثنا میں اردو سکشن کے طلباء نے جھگوڑا پیش کرنا چاہا مگر میں نے اسے قبول کرنے سے انکار کر دیا۔ آخر جو مولانا اندر ہی اندر یک رہا تھا وہ ایک دن بھوٹ پڑا۔ جھگوڑا یہاں آئے ہوئے تقریباً ڈھائی ماہ ہی ہونے تھے کہ ہم ۲۲ مارچ کو میں شعبہ عربی میں اپنی ایک کلاس لے رہا تھا کہ اچانک ہائی اسکول میں بڑا شور مچا ہوا۔ میں نے فوراً کلاس روم سے باہر نکل کر دیکھا تو معلوم ہوا کہ طلباء بے تحاشا جھاگے جا رہے ہیں۔ میں اپر کی منزل سے ان کو مان طلباء کی طرف جانا چاہتا تھا کہ اردو سکشن کے بعض طلباء نے جھگوڑا لیر لیا اور کہا کہ آپ ہرگز ادھر نہ جائیے ورنہ آپ کے لئے خطرہ ہے مگر میں نے اُن کی ایک نہ سنی اور انھیں جھجکا دیکر موقع واردات پر پہونچا۔ یہاں بنگالی اور غیر بنگالی طلباء میں باقاعدہ لڑائی چل رہی تھی۔ اکثر اساتذہ نے اپنے اپنے کلاس روم میں بند ہو کر اندر سے کواڑ بن کر لئے تھے اور صرف ایک ہڈا ستر تھے

جوانیام تعلیم کی کوشش کر رہے تھے مگر اس کا کوئی اثر نہیں ہو رہا تھا۔ میں نے بھی سمجھانے کی بہت کوشش کی لیکن کارگر نہ ہوئی اتفاق سے اس وقت مدرسہ کے قریب ہی دو سپاہی لڑکیاں لئے کھڑے تھے۔ میں نے ان کو اندر بلایا اور طلبہ سے کہا کہ اگر تم لوگ لڑائی بند نہیں کرو گے تو میں لڑکی چاہ کر ادوں گا۔ یہ سن کر مجمع فوراً منتشر ہو گیا اور طلبہ اذہر اذہر ہو گئے۔ کلکتہ مدرسہ چونکہ سرکاری اور ایک شہور تاریخی ادارہ ہے اس لئے شہر میں فوراً اس واقعہ کی شہرت ہو گئی اور پندرہ منٹ کے اندر اندر پولیس کے افسران اعلیٰ موٹر سائیکلوں پر مدرسہ پہنچے اور میرے آفس میں آکر بیٹھ گئے۔ میں نے اس اثنا میں یہ انتظام کیا تھا کہ جو طلبہ زخمی ہو گئے تھے انکو ڈاکٹر کے پاس بھیجا مدرسہ میں چھٹی کا گھنٹہ نہجوا دیا۔ اور مدرسہ کے اطراف میں مختلف راستوں پر آدمی متعین کر دیئے تاکہ وہ اس کی نگرانی رکھیں کہ گھر جانے والے طلبہ میں سے کوئی کسی پر حملہ نہ کرے اور وہاں آپس میں مار پیٹ نہ ہو۔

اب پولیس کے افسران اعلیٰ نے میرا بیان قلم بند کرنا شروع کیا تو انھوں نے دونوں فریق کے سرغنہ لڑکوں کے نام دریافت کئے اس وقت ہڈاسٹر میرے پاس بیٹھے ہوئے تھے وہ یہاں کے پڑنے آدی ہونے کے باوجود بہت گرم مزاج اور عاقبت نااندیش تھے اس لئے انھوں نے چند لڑکوں کے جو ان کے نزدیک بہت شریر اور منفرد تھے نام لئے اور مجھ سے کہا کہ آپ ان لڑکوں کے نام لکھا دیجئے اور نہ صرف یہ بلکہ پولیس کو ساتھ لےجیا کر ان کے گھروں کی تلاشی کر ایسے۔ وہاں لڑکیاں اور سودا دار لڑکی بولیں گی۔ لیکن میں نے بڑی سختی سے ہڈاسٹر سے کہا کہ آپ خاموش رہئے۔ یہ آپ کا معاملہ نہیں ہے۔ اور ادھر میں نے پولیس کے افسروں کے سامنے کسی لڑکے کا نام لینے سے انکار کر دیا اور ان سے کہا کہ آپ کے برداشت پہونچ جانے کا جس سے مجھ کو بڑا سہارا ملا بہت بہت شکریہ! لیکن اب اس معاملہ کو آپ صرف میرے لئے ہی چھوڑ دیجئے میں خود سب ٹھیک کر دوں گا آپکو دخل دینے کی ضرورت نہ ہوگی۔ چنانچہ چار کی ایک پالی اور سرگرت وپان کی تواضع کے بعد یہ مجلس ختم ہو گئی اور میں ان کو نصحت کر کے اپنی قیام گاہ پر چلا آیا۔ یہ سہفتہ کا دن تھا۔ لگے دن اتوار تھا اور مدرسہ کی چھٹی تھی محلو گھر پر اطلاعات ملتی رہیں کہ اس واقعہ کی وجہ سے طلبہ میں بڑا سخت ہیجان ہے۔ ہر فریق یہ سمجھتا ہے کہ اس دن بے خبری میں پٹ گیا۔ اس لئے پیر کے دن مدرسہ کھلتے ہی وہ فریق تانی سے بدلہ لیگا۔ یہاں تک کہ اتوار اور پیر کی دو میانی شب میں گیارہ بجے کے قریب پولیس کا ایک افسر میرے مکان پر آیا اور مجھ کو سوتے سے جگا کر کہا کہ کل کے واقعہ کی وجہ سے نہ صرف مدرسہ کے طلبہ میں سخت کشمکش اور ہیجان ہے بلکہ ہم کو اطلاعات پہونچی ہیں کہ دوسرے کالجوں کے طلبہ میں بھی اس کی وجہ سے ہیجان ہے۔ اور اوردو بنگلہ بولنے والے طلبہ کے ہر جگہ الگ الگ جلسے ہوتے رہے ہیں اور اندیشہ ہے کہ کل صبح کو مدرسہ

کھلے گا تو بڑے پیاز پر فساد ہو جائیگا اور خطرہ اس کا بھی ہے کہ یہ فساد کیسے فرقہ وارانہ شکل اختیار نہ کر لے اس بنا پر میری رائے ہو کہ آپ مدرسہ چار دن کے لئے بند کر دیجئے۔ میں گھر پر یکہ و تنہا تھا کسی سے مشورہ نہیں لے سکتا تھا۔ تاہم خدا پر بھروسہ کر کے میں نے پولیس انسپر سے فوراً کہا کہ مدرسہ کل ضرور کھلے گا۔ ایک دن کے لئے بھی بند نہیں کیا جاسکتا۔ اس کے بعد اس نے کہا کہ اچھا اگر آپ یہ نہیں مانتے تو کم از کم ہم کو اجازت دیجئے کہ جب مدرسہ کھلے تو ہم پولیس کے آدمی مدرسہ کے دروازوں پر تعین کر دیں تاکہ اگر بڑا ہوتا تو اس پر قابو حاصل کیا جاسکے لیکن میں نے اس کی بھی اجازت نہیں دی البتہ میں نے یہ کہا کہ آپ پولیس کی ایک گاڑی مدرسہ سے ذرا فاصلہ پر بازار کی جانب لاکر کھڑی کر دیں تاکہ اگر خدا نخواستہ صورت حال میرے قابو سے باہر ہو تو میں آپ کی امداد طلب کر سکوں۔ چنانچہ انھوں نے یہی کیا۔

دوسرے دن مدرسہ کھلتے ہی میں نے اپنی تقریر کا اعلان کر دیا۔ کچھ طلباء تقریر سننے کے لئے آئے تھے ٹولیاں نیٹے ہوئے اور ادھر ادھر کھڑے تھے۔ میں ان کے پاس گیا اور ان سے کہا کہ جو کچھ تمہیں کرنا ہر وہ بعد میں بھی کر سکتے ہو مگر پہلے جو کچھ میں کہنا چاہتا ہوں وہ سن لو۔ یہ سنکر طلباء اور اساتذہ جمع ہو گئے اور میں نے تقریر پڑھ کر گھنٹہ تقریر کی جس میں میں نے انکو بتایا کہ ملک کی آزادی کن مشکلات اور قربانیوں کے بعد حاصل ہوئی ہے اس کی کیا قدر و قیمت ہے۔ اس کو قائم رکھنے اور ملک کو ترقی دینے کے لئے طلباء کے کیا فرائض ہیں اور ان میں مذہب اور زبان کے اختلافات کے باوجود کس قدر باہمی اتحاد و یکجہتی ہونی چاہیئے اور اس کے بعد میں نے کہا کہ میں جو کچھ کہہ رہا ہوں ایک بڑے بھائی کی حیثیت سے کہہ رہا ہوں جو باتیں میں کہی ہیں اگر تم ان کو سچے من سے سناؤ تو میں تم سے ایک بات کہتا ہوں اسے بھی مان لو۔ تقریر کے لب و لہجہ میں جو کچھ بجائے غصہ کے ہمدردی، بھنجلاہٹ کے بجائے سوز و گداز تھا اس لئے ”ازدول خیز و درول ریزد“ کے مطابق اس کا خاطر خواہ اثر ہوا لیکن ایک طالب علم نے کھڑے ہو کر کہا کہ ”جب تک ہمارے مطالبات منظور اور ہماری شکایتیں دور نہیں ہوں گی ہم کوئی بات سننے کے لئے تیار نہیں ہو سکتے۔ یہ سنکر میں نے فوراً لب و لہجہ بدل کر اور غصہ کے ساتھ کہا کہ اچھا اگر تم چھوٹے بھائی کی حیثیت سے میرا مشورہ قبول کرنے کے لئے آمادہ نہیں ہو تو اب یہ معاملہ ختم سمجھو اور پھر جو کچھ ہو گا وہ رسمی طور پر ہو گا۔ میری زبان سے یہ سنتے ہی تمام طلباء نے باؤز بلند کہا کہ آپ ہم سے جو کہیں گے ہم وہی کریں گے۔ اور اس ایک طالب علم کو سب برا بھلا کہنے لگے۔ اب میں نے کہا کہ اردو سکشن کا ہر طالب علم بنگلہ سکشن کے ہر طالب علم سے گلے لے اور معاف کرے۔ یہ سننا تھا کہ ایک بیک ”پرنسپل زندہ باد“

”کلکتہ مدرسہ زندہ باد“ کے پرشور نعرے بلند ہوئے اور جو طلباء دو دن پہلے ایک دوسرے سے دست و گریباں ہوئے تھے وہ اب اسی وقت ایک دوسرے کو گود میں اٹھائے پھر رہے تھے۔ فوراً یہ خبر اطراف و اکنات میں پھیل گئی اور میرے پاس مبارکباد کے پیغام آنے لگے۔ شام کو بنگالی طلباء ایک ہجوم کی شکل میں میرے نام کا نعرہ لگاتے ہوئے میرے مکان پر پھول اور ہار لیکر آئے اور مجھ سے معافی مانگی کہ ہم آپ کی نسبت بڑی سخت غلط فہمی میں مبتلا تھے۔ ہم کو اس پر سخت ندامت اور پشیمانی ہے۔ اب ہم کو یقین ہے کہ آپ بیشک ہم سے اولاد کی طرح محبت کرتے ہیں۔ دوسرے دن کلکتہ کے انگریزی بنگلہ اور اردو کے اخبارات میں اس خبر کو جلی عنوان سے شائع کیا گیا۔ انگریزی کے مشہور اخبار امرت بازار پتہ پیکان نے ”نئے پرنسپل کا پہلا کارنامہ“ کے عنوان سے ایک اداری نوٹ بھی لکھا تھا۔ اس کے علاوہ بنگلہ اور اردو کے اخبارات نے بھی نوٹ لکھے۔ کل کیا ہوگا اس کا علم تو خدا ہی کو ہے۔ لیکن خدا کا شکر ہے کہ وہ دن ہے اور آج کا دن ہے کہ کچھ کبھی اردو بنگلہ کا جھگڑا نہیں ہوا سب طلباء اتفاق و اتحاد سے رہتے ہیں اور ایک دوسرے کے جلسوں میں شریک ہوتے ہیں۔

یہاں یہ عرض کر دینا بھی ضروری ہے کہ چونکہ اس واقعہ کا تعلق خاص میری ذات سے ہے اس لئے میں اس کو بیان کرنا ہرگز گوارا نہ کرتا اگر یہاں کے تمام اخبارات میں شائع نہ ہوا ہوتا اور کلکتہ کے ہر شخص کو جو کسی نہ کسی تعلیمی ادارہ سے تعلق رکھتا ہو معلوم نہ ہوتا۔ بہر حال مقصد یہ ہے کہ ڈسپلن قائم رکھنے کے لئے پہلے جن طریقوں کو مفید یا ضروری خیال کیا جاتا تھا اب حالات کے بدلنے کے ساتھ ساتھ ان طریقوں کی افادیت بھی جاتی رہی ہے اور اب اگر ڈسپلن قائم رہ سکتا ہے تو صرف اسی طرح کہ اب باب اختیار و اقتدار خود اپنے آپ میں ڈسپلن پیدا کریں۔ یونیورسٹی کے ذمہ دار عہدہ داروں کو اپنی شخصیت بنانے یا ان کے ذریعہ کسی مادی منفعت حاصل کرنے کا ذریعہ نہ بنائیں بلکہ خلوص قلب کے ساتھ نوجوان نسلوں کی خدمت اور ان کی فلاح و بہبود اصل مقصد و مدعا ہونا چاہیئے۔ طلباء کے ساتھ حاکمانہ نہ برتاؤ نہ کریں بلکہ بیدار مغز اور فرض شناس باپ کا سامنا کریں۔ یونیورسٹی کی فضا کو پالیٹکس اور سیاسیات سے پاک و صاف رکھیں، طلباء میں علمی اور تعلیمی ذوق پیدا کرنے کی کوشش کریں۔ دوسروں کے ساتھ کوئی شخص اس وقت تک انصاف نہیں کر سکتا جب تک کہ پہلے وہ خود اپنے ساتھ انصاف نہ کرے طلباء کی طرف سے شک و شبہ میں مبتلا ہونے کے باعث ان کو دبائے رکھنے اور نئے نئے آئین و ضوابط ایجاد کر کے

ان کو دبائے رکھنے کی کوشش کرنے کے بجائے ہونا یہ چاہیے کہ تقریروں، لکچروں اور ان کے ساتھ بے تحلف گفتگو کے ذریعہ ان میں ذہنی بیداری اور شعور نفس پیدا کیا جائے تاکہ وہ اپنا اچھا برا خود سمجھیں اور سمجھیں اور جو چیز ان کے لئے مضر ہے وہ خود اس سے بچیں۔ اس کا نتیجہ یہ ہوگا کہ کم از کم طلباء کی ایک بڑی تعداد ہمیشہ آپ کے ساتھ رہے گی وہ آپ پر پورا اعتماد کرے گی اور اس کی وجہ سے چند فتنہ پرور عناصر کو سر اٹھانے کا موقع نہیں ملے گا اور اگر ایسا ہوا بھی تو ان شریر عناصر کو دبائے کے لئے آپ جو اقدام کریں گے طلباء کی اکثریت اس میں آپ کی معاون ہوگی جس طرح بدی متعدی ہے اسی طرح بلکہ شاید اس سے بھی بڑھ کر نیکی اور خلوص بھی متعدی ہے۔ اس لئے اگر آپ نیک اور مخلص ہیں تو لازمی بات ہے کہ آپ کے ساتھی بھی نیک اور مخلص ہونگے۔ ڈاکٹر سر شاہ سلیمان رحمۃ اللہ علیہ چونکہ انتہائی قابل ہونے کے ساتھ حد درجہ نیک و مخلص اور دیانت دار بھی تھے اس لئے ہر شخص جانتا ہے کہ انہوں نے مسلم یونیورسٹی علی گڑھ کی داس چانسلری کی قلیل مدت میں ہی یونیورسٹی کا آب و رنگ جس طرح بدل دیا تھا اور ہر لحاظ سے اس میں جو خوشگوار انقلاب پیدا کر دیا تھا وہ دوسرے بڑے بڑے داس چانسلروں سے برسوں میں بھی پورا نہ ہو سکا۔ یہی حال ہندو یونیورسٹی بنارس کا شری مدن موہن مالویہ کے عہد سعادت میں ہوا تھا۔

جدید بین الاقوامی سیاسی معلومات

”بین الاقوامی سیاسی معلومات“ میں سیاسیات میں استعمال ہونے والی تمام اصطلاحوں، قوموں کے درمیان سیاسی معاہدوں، بین الاقوامی شخصیتوں اور تمام قوموں اور ملکوں کے سیاسی اور جغرافیائی حالات کو نہایت سہل اور دلچسپ انداز میں ایک جگہ جمع کر دیا گیا ہے۔ یہ کتاب اسکولوں، لائبریریوں اور اخباروں کے دفاتروں میں پڑھنے کے لائق ہے۔ جلد اول جدید ایڈیشن جس میں سیکڑوں صفحات کا اضافہ کیا گیا ہے قیمت مجلد آٹھ روپے (سے) علاوہ محصول ڈاکٹ۔

لئے کا پتہ: مکتبہ برہان، اردو بازار جامعہ مسجد دہلی